

मिरा-भाईंदर महानगरपालिकेच्या महासभेने,
दि.१९ जुलै, २०१४ रोजी पारित केलेला
ठराव क्र. २६ निलंबित करण्याबाबत.

महाराष्ट्र शासन
नगर विकास विभाग
शासन निर्णय क्रमांक. मिभाम १११४/प्र.क्र.१११/२०१४/नवि-२८
मंत्रालय, मुंबई - ४०० ०३२.
दिनांक :- ५ मार्च, २०१६.

- संदर्भ:-** १) मिरा-भाईंदर महानगरपालिका महासभा ठराव क्र. २६, दिनांक १९ जुलै, २०१४.
२) आयुक्त, मिरा-भाईंदर महानगरपालिका यांचे जा.नं.मनपा/साबां/सप/१८५/१४-१५,
दिनांक ०७ ऑगस्ट, २०१४ चे पत्र.
३) आयुक्त, मिरा-भाईंदर महानगरपालिका यांचे जा.नं.मनपा/साबां/सप/२२३/१४-१५,
दिनांक ०६ सप्टेंबर, २०१४ चे पत्र.
४) आयुक्त, मिरा-भाईंदर महानगरपालिका यांचे जा.नं.मनपा/साबां/सप/७७/१५-१६,
दिनांक ०१ जून, २०१५ चे पत्र.

प्रस्तावना:-

मिरा-भाईंदर महानगरपालिका क्षेत्रात करावयाच्या विविध विकास कामांसाठी सर्व प्रथम वार्षिक अर्थसंकल्पात लेखाशिर्षाखाली तरतूदी करण्यात येतात. सदर तरतूदीतून घ्यावयाच्या विकास कामांची बांधकाम विभागातील संबंधित अभियंत्यामार्फत स्थळ निरीक्षण करून कामांच्या आवश्यकतेबाबत व तांत्रिक बाबींची तपासणी करून जिल्हा दरसुचीतील दरानुसार अंदाजपत्रके तयार करण्यात येतात. तदनंतर सदर अंदाजपत्रक प्रस्तावाची विविध स्तरावर छाननी होऊन आयुक्तांकडे सादर केला जातो. सदर प्रस्ताव आयुक्त यांच्या मान्यतेने प्रशासकीय व आर्थिक मान्यतेसाठी गोषवा-याद्वारे सक्षम प्राधिकरणापुढे सादर करण्यात येतो. अशाप्रकारे मिरा-भाईंदर महानगरपालिका क्षेत्रात करावयाची विविध विकास कामे विहित पद्धतीचा अवलंब करून करण्यात येतात. तथापि, दिनांक १९ जुलै, २०१४ रोजी सादर केलेला प्रस्ताव प्रशासनामार्फत रितसर न येता, महाराष्ट्र महानगरपालिका अधिनियमातील अनुसूचि “ड” मधील प्रकरण दोन (एक) (ज) नुसार मिरा-भाईंदर महासभेमार्फत सादर करण्यात आला व सदर प्रस्तावात नमूद केलेल्या ब-याचशा विकास कामांना आर्थिक तरतूद उपलब्ध नसतांनाही मिरा-भाईंदर महानगरपालिकेच्या महासभेने ठराव क्र. २६ अन्वये विकास कामांच्या अंदाजपत्रकांना प्रशासकीय व आर्थिक मान्यता दिली व दिनांक १९ जुलै, २०१४ रोजीचा ठराव क्र. २६ पारित केला.

सदर ठरावाची अंमलबजावणी केल्यास महानगरपालिका अर्थसंकल्पाच्या विरोधात कामे होऊन वित्तिय अनियमितता निर्माण होईल. तसेच लोकप्रतिनिधींमार्फत परस्पर अंदाजपत्रके तयार करून मान्यता देण्याची व महानगरपालिकेच्या अर्थसंकल्पात तरतूद नसतांना कामे मंजूर करण्याची प्रथा सुरु होईल. त्यामुळे प्रशासकीय कामकाज विहित कार्यपद्धतीने व्हावे व आर्थिक शिस्त लागावी या दृष्टीने व अशा प्रकारचे बेकायदेशीर ठराव परस्पर होऊ नयेत म्हणून आयुक्त, मिरा-भाईंदर महानगरपालिका यांनी केलेल्या प्रस्तावाच्या अनुषंगाने दिनांक १९ जुलै, २०१४ रोजी मिरा-भाईंदर महानगरपालिकेच्या महासभेने पारित केलेला ठराव क्र. २६ निलंबित करण्याची बाब शासनाच्या विचाराधिन होती.

शासन निर्णय :

उपरोक्त पार्श्वभूमीवर आयुक्त, मिरा-भाईंदर महानगरपालिका यांनी त्यांच्या संदर्भीय पत्रांद्वारे प्रस्तावित केल्यानुसार, महाराष्ट्र महानगरपालिका अधिनियमाच्या कलम ४५१ मधील तरतुदीनुसार शासनास असलेल्या अधिकारांचा वापर करुन मिरा-भाईंदर महानगरपालिकेच्या महासभेने दिनांक १९ जुलै, २०१४ रोजी पारित केलेला ठराव क्र. २६ प्रथमतः निलंबित करण्यात येत आहे. याबाबत संबंधितांना काही अभिवेदन करावयाचे असल्यास त्यांनी ३० दिवसांच्या आत शासनास सादर करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६०३०५१५२७२५९२२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)

उप सचिव, महाराष्ट्र शासन

प्रत,

- १) मा.मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई-३२.
- २) मा. राज्यमंत्री, (नगर विकास) महाराष्ट्र राज्य यांचे खाजगी सचिव, मंत्रालय, मुंबई- ३२
- ३) महापौर, मिरा-भाईंदर महानगरपालिका, जिल्हा ठाणे.
- ४) आयुक्त, मिरा-भाईंदर महानगरपालिका, जिल्हा ठाणे.
- ५) सचिव (नवि-२) यांचे स्वीय सहायक, नगर विकास विभाग, मंत्रालय, मुंबई - ३२.
- ६) निवडनस्ती (नवि-२८).